

Daandii Milkaaâ€™inna fi Gammachuu-Lakk.18

Description

Barruun tuni barreefamoota gaggabaabo jiâ€™a Sadaasa (November) 2016 fuula Fesbuuki Jireenya Badhaatu irraa walitti funaannamtedha.

Mallatoole fedhii lubbuu hordofuu agarsiisan keessaa tokko, wanta badaa taâ€™e garuu gaarii fakkaatu hojjachuuf ni ariifatta. Mirqaanaa fi kokolfaa hojjachuu jalqabda. Sheyxaanni hojii badaa kana garmalee miidhagsa. Haa taâ€™uu malee, boodarratti gaabbii fi gadda laalessaatu sitti dhagahama. Haalli akkanaa si qunnamee beekaa? Yoo si hin qunnamiin, namoota naannoo kee jiran baditti kan lixan ilaali. Fakkeenyaaf, gurbaa fi intalli, mirqaansu fi kokolfaa karaa haraamatin walitti dhufu. Akkuma yeroon darbuun hariiroon isaan jidduu jiru gaabbii fi gadda akka ibiddaatti nama gubuutti jijjirama adeema. Kanaafu, hojiin badaa gaarii yommuu sitti fakkaatu fi hojjachuu yommuu eegaltu kokolfituu fi kan gammaddu yoo taate, fedhii lubbuu hordofaa akka jirtu yaadadhu, dhumti hojii keeti gaabbii fi gadda hamaa akka taâ€™u beeki. Nafsee tee faallessi. Obsii. Kuni mallattoo jalqaba dhukkuba fedhii lubbuu hordofuuti. Yoo tasa fedhii lubbuu hordofuun hadhaa hojii keeti dhandhamaa jiraatte, dafii gara Rabbii deebiâ€™i, araarama kadhu, hojii gaggaari dalagadhu. Kunniin gaabbii fi gadda hamaa fayyisu.

Sammuun ilma namaa wantoota sadiin kanniin ni baddii, ni jeeqamti, boqonnaa fi tasgabbii hin argattu. Isaanis,

- 1. Al-Faahishaa** (wantoota fokkuu kanneen akka sagaagalummaa, haadha abbaa ajajamu didu, shirkii, soba dubbachuu, ragaa sobaa bahuu, haqa malee lubbuu baasu fi kkf.)
- 2. Al-Munkar** (Wantoota jibbamoo seera Islaamatin dhowwaman, kanneen akka shirkii gosa kamiyyuu, kufrii, hojii gadhee gosa kamiyyuu fi kkf)
- 3. Al-Baghiyi** (Cunqursaa gosa kamiyyuu)

Wantoonni sadan armaan olii kunniin sammuu, maatii, hawaasa fi biyya irratti miidhaa guddaa fidu. Hawaasni badii kanniinitti yommuu lixu guddinna, misoominna, nageenya fi tasgabbii hin argatu. Kanaafu, nageenya, gammachuu, guddinnaa, badhaadhinna fi misoominna yoo barbaanne wantoota fokkuu armaan olii kanniin irraa haa fagaannu. Namni kanniin irraa fagaatu gammachuun isaa hin shallagamu. Namni kanatti tare immoo gaddi isaa hin shallagamu. Kanaafu, irraa haa fagaannu, yoo itti tarre keessaa haa baanu.

Kabajamaa/tu obboleessa/obboleetti koo! Osoo yeroo fi carraa qabdu balbala abdii fi tawbaa ofirratti hin cufin. Namoota rahmata Rabbii irraa abdii muratan arguun nama gaddisiisa. â€œAni ibidda Jahannam seena, hojii gadhee baayâ€™ee hojjadhe jiraâ€™e jechuun balbala abdii dargagoonni ifirratti cufan meeqatu jiru. Akkamitti kana jedhu? Ibiddi jahannam adabbii salphaa miti. Dhugumatti adabbii hundarra badaa fi cimaadha. Namni tokko adabbiwwan Hamiim (bishaan danfaa), Ghassaaq (malaa jiraattota jahannam), zaqquum (muka jahannam, nyaata jiraattota jahannam kan taâ€™e) akkamitti dandaâ€™aa? Rabbiin kanarraa nuu haa tiksuu. Wallaalummaa irraa kan kaâ€™e malee namni akkamitti Jahannamiin seenu hawwaa? Akka yaada kiyyaatti namoonni kunniin tarii rahmata Rabbii irraa abdii kutan yookiin immoo adabbii jahannamitti qoosu ykn jaraachu Jahannami shakku. Yoo jahannam hin

jiraatin dhumti warroota badii babalâ€™isani fi cunqursitota eessa taâ€™u dandaâ€™aa? Kanaafu, hanga feete badii yoo raawwatte, rahmata Rabbii irraa abdii kutun jahannamiin ofirratti hin murteessin. Gara Rabbii tawbaa qulqulluun deebiâ€™i, araarama kadhu, hojii gaggaaritti fiigi.

Yommuu hojii gaarii iklaasan hojjattu, wanta mallaqni gonkumaa bitu hin dandeenye argatta. Isaan sunis, boqonnaa sammuu, tasgabbii fi gammachuudha. Hojiin gaariin hundarra caalu ati hojjachuu dandeessu, salaata sirnaan fi yeroo isaa eegde salaatudha. Kuni kuusa gammachuuti. Salaata dhiisan gammachuun eessaa dhufaa?

Wantoota gaaâ€™ila miâ€™eessan keessaa tokko, warroonni gaaâ€™ilaaf walitti dhufan xiqqaate xiqqaatu kaayyoo wal fakkaatu tokko qabaachu qabu. Kaayyoo jara lamaani gutumaan guututti yoo gargar taâ€™e waliin jiraachu hin dandaâ€™an. Kanaafu, yommuu gaaâ€™ilaf imala jalqabdu, saahiba tee/kee maaliif akka fuudhu/itti heerumu barbaadde sirritti itti xinxalli. Qarshiifi moo? Imaanafii moo? Fedhii qofaafiifi moo? Maaliifi Fuudhu/itti heerumu barbaadde?

Nama mormii baayâ€™isu waliin hin falmin. Namni mormii baayâ€™isu yeroo baayâ€™ee dhugaa beeku fi fudhachuuf osoo hin taâ€™in nama irratti olâ€™aantummaa argachuuf morma. Nama akkanaa waliin yoo mormii jalqabde dafii addaan kuti. Sababni isaas, yoo mormii itti fufte of dhamaasun qalbii tee gogsita, dhugaa irraa fagaatta. Atis, mormii hin baayâ€™isin. Namni mormii baayâ€™isu balbala kufaati ofitti bana. Mormuu irra beekumsa barbaadi. Namoonni baayâ€™een beekumsa malee mormu.

Nama siâ€™aaya fi cimaa taâ€™uu yoo barbaadde, ganamaan hirribaa kaâ€™i, yeroon hirribaa kee madaalamaa haa taâ€™u. Nama siâ€™aaâ€™inna hin qabne fi dadhabaa taâ€™uu yoo barbaadde, hanga feete rafi.

Yommuu duâ€™aayi gootu daangaa hin darbin. Ergamaan Rabbii (SAW) akkana jedhan, âœUmmata kana keessa namoota duâ€™aayi fi xaahara (qulqullinnaa) keessatti daangaa darbantu dhufa.âœ• (Abu Dawud lakk. 96)

Dhugumatti Rabbiin akkana jedhe jira:

âœGooftaa keessan gadi of qabuu fi dhoksaadhaan kadhaa. Dhugumatti Inni daangaa darbitoota hin jaallatu.âœ Suuratu al-Aâ€™araaf 7:55

Fakkeenyaaf daangaa darbuun kan akka iyyuu, wantoota dhowwamaa kadhachuu, Yaa Rabbii jannata keessatti masara akkana akkanaa naa kenni jechuu fi kkf dha. Duâ€™aayi gochuu yoo barbaadde kan Qurâ€™aana fi hadiisa sahih keessa jiran yoo fayyadamte gahaadha.

Hojiin kee Rabbiif jecha haa taâ€™u

Yeroo tokko horsiise bulaan (aâ€™araabin) tokko imaama taâ€™uun namoota salaachise. Salaata ni dheeresse. Erga salaanni xumurame booda, tokko akkana jedheen,âœAbboo, Salaanni kee akkam bareedaa!âœ Namtichis akkana jedheen,âœKana waliinu ani nan sooma.âœ

Argite sheyxaanni akkamitti akka nama gowwomsu? âœAr-riyaan akka birciqqoo dabarsoo wanta duuba jiru agarsiisuti.âœ Na argaan (ar-riyaan) wanta duubatti dhoksite ifatti baasa, niyyaa kee balleessa. Achumaan hojii keetis haaqa. Kanaafu, hojii gaggaarii kee namootatti agarsiifatu fi dhageessifatuuf hin carraaqin, hojiin gaariin kee si jalaa haaqamati. Hayyoonni gariin akkana jedhu,âœNama mukhlisa jechuun nama hojii gaarii isaa dhoksu akkuma hojii badaa isaa dhoksu.âœ

Of eggadhu, haadha abbaan kee yookaa fakkenya gaarii ykn fakkeenya badaa siif taâ€™uu dandaâ€™an. Yoo isaan amala badaa qabaatan, atis irraa hin dhaalin. Yoo amala gaarii qabaatan irraa dhaali. Amala badaa isaan irraa dhaalte jijjiruuf carraaqi. Yoo haati ykn abbaan kee nama nyakkisaa taâ€™ee, atillee akka isa/ishii nama nyakkisaa fi garmalee dallanu hin taâ€™in.

Kabajamtu obboleetti koo, akkuma hijaaban of miidhagsite, keessa keetis imaanen miidhagsi.

Uffata kabajamaa kana uffachuun iddoo badiitti hin argamin. Akka carraa taâ€™ee dubartoota garii uffata kana uffatanii hojii badaa keessatti yommuu hirmaatan ni agarra. **Kanaafu akkuma hijaabni qaama kee haguuge, hayaan (saalfannaan) qalbii tee haa haguugu.** Dubartiin hayaa (qaani) qabdu gonkumaa hin salphattu. Kan ishiin salphattu yommuu uffanni hayaa qalbii ishii irraa mulqamuudha. Eeti, saala faallan qoramuun ni jira. Yoo heerumaaf qophii taate, warra kee mariâ€™achiisi. Dhoksaan hin deemin ni salphattaati. Obsi. Buâ€™aan obsaa miâ€™aa fi jireenya gammachuuti. Hijaaba uffatanii harka nyaaphaa qabatanii deemun akkam nama jibbisiisaa!

Date Created

September 13, 2017

Author

admin